

یہ کتاب اسلامی تاریخ کے ایک ایسے دور سے متعلق ہے جو خاصا مختلف فیہ ہے اور ایک ایسے مسئلے پر لکھی گئی ہے جس کے بارے میں ایک سے زیادہ رائیں ہو سکتی ہیں۔ بہر حال موضوع زیر بحث کے متعلق کسی سنجیدہ رائے پر پہنچنے کے لئے مولانا سودودی کی کتاب کے مطالعہ کے ساتھ صلاح الدین یوسف صاحب کی کتاب کا مطالعہ بھی ضروری ہے۔

اس کتاب کا پیش لفظ مولانا محمد عطاء اللہ حنیف اور مقدمہ مولانا محمد یوسف بنوری نے لکھا ہے۔ ضخامت ۸۸ ص، تقطیع کلاں، مجلد، مع گرد پوش، قیمت اعلیٰ ایڈیشن پندرہ روپے، مسٹرا ایڈیشن ساڑھے دس روپے، ملنے کا پتہ: جامع مسجد اہل حدیث، مصطفیٰ آباد (دھرم پورہ) لاہور۔

شرف الدین اصلاحی

عدالت حضرات صحابہ کرام رض

تالیف سہر محمد میانوالی

ناشر، مکتبہ عثمانیہ، کراچی ۱۶، صفحات ۳۶۰

مولانا۔۔۔ محمد میانوالی، فاضل نصرة العلوم گوجرانوالا نے مدرسہ عربیہ اسلامیہ کراچی کے ذریعہ 'فاضل تخصص فی علوم الحدیث' کی سند حاصل کرنے کو یہ مقالہ مرتب کیا۔ اس کتاب میں اس سوال کے جواب دینے کی کوشش کی گئی ہے کہ کیا صحابہ کرام رض سب کے سب صفت عدل کے حامل ہیں؟ مواد کی فراہمی میں مؤلف کی یہ کوشش اولین ہے اور لائق تحسین ہے۔

محمد صغیر حسن معصومی

تبصرہ کے لئے مندرجہ ذیل کتب موصول ہوئیں:

- ۱۔ خزینۃ الاصفیاء مولفہ مفتی غلام سرور لاہور۔
- ۲۔ احوال و آثار سید شرافت نوشاھی تالیف محمد اقبال مجددی۔
- ۳۔ سوانح سراج الفقہاء مرتبہ مولانا محمد عبدالحکیم شرف قادری۔